



IL-KUMMISSJONI
EWROPEA

Brussell, 30.9.2015
COM(2015) 485 final

**ABBOZZ TA' BAĠIT EMENDATORJU Nru 7
GHALL-BAĠIT ĠENERALI TAL-2015**

**Il-ġestjoni tal-kriżi tar-refuġjati: miżuri baġitarji immedjati skont l-Aġenda Ewropea
dwar il-Migrazzjoni**

Wara li kkunsidrat:

- it-Trattat dwar il-Funzjonament tal-Unjoni Ewropea, u b'mod partikolari l-Artikolu 314 tiegħu, flimkien mat-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,
- ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-Regolament Finanzjarju applikabbli għall-baġit ġenerali tal-Unjoni¹, u b'mod partikolari l-Artikolu 41 tiegħu,
- il-baġit ġenerali tal-Unjoni Ewropea għas-sena finanzjarja 2015, adottat fis-17 ta' Diċembru 2014²,
- il-baġit emendatorju Nru 1/2015³, adottat fit-28 ta' April 2015,
- il-baġit emendatorju Nru 2/2015⁴, adottat fis-7 ta' Lulju 2015,
- il-baġit emendatorju Nru 3/2015⁵, adottat fis-7 ta' Lulju 2015,
- il-baġit emendatorju Nru 4/2015⁶, adottat fis-7 ta' Lulju 2015,
- il-baġit emendatorju Nru 5/2015⁷, adottat fis-7 ta' Lulju 2015,
- l-abbozz ta' baġit emendatorju Nru 6/2015⁸, adottat fil-15 ta' Lulju 2015,

Il-Kummissjoni Ewropea hawnhekk qiegħda tippreżenta lill-Parlament Ewropew u lill-Kunsill l-Abbozz ta' Baġit Emendatorju Nru 7 għall-baġit tal-2015.

BIDLJET FID-DIKJARAZZJONI TAD-DHUL U TAN-NEFQA TAQSIMA B'TAQSIMA

Il-bidliet fid-dikjarazzjoni tad-dhul u tan-nefqa taqsima b'taqsima huma disponibbli fil-EUR-Lex (<http://eur-lex.europa.eu/budget/www/index-mt.htm>). Għall-informazzjoni, verżjoni bl-Ingliż tal-bidliet f'din id-dikjarazzjoni tinsab mehmuża bħala anness baġitarju.

¹ ĠU L 298, 26.10.2012, p. 1.

² ĠU L 69, 13.3.2015, p. 1.

³ ĠU L 190, 17.7.2015.

⁴ ĠU L XX, XX.XX.2015.

⁵ ĠU L XX, XX.XX.2015.

⁶ ĠU L XX, XX.XX.2015.

⁷ ĠU L XX, XX.XX.2015.

⁸ COM(2015) 351 final tal-15.07.2015.

IL-WERREJ

1. L-INTRODUZZJONI	4
2. IL-ĠESTJONI TAL-KRIŻI TAR-REFUĠJATI SKONT L-AĠENDA EWROPEA DWAR IL-MIGRAZZJONI	5
3. FINANZJAMENT PROPOST FL-2015.....	8
4. TABELLA LI TIĠBOR FIL-QOSOR SKONT L-INTESTATURA TAL-QFP.....	11

1. L-INTRODUZZJONI

Fit-23 ta' Settembru 2015, il-Kummissjoni pprezentat *Komunikazzjoni lill-Parlament, lill-Kunsill Ewropew u lill-Kunsill – Il-ġestjoni tal-kriżi tar-refuġjati: miżuri operazzjonali, baġitarji u legali immedjati skont l-Aġenda Ewropea dwar il-Migrazzjoni*⁹. Il-Kummissjoni tidentifika gabra ta' azzjonijiet prijoritarji li għandhom jittiehdu tul is-sitt xhur li ġejjin, inklużi l-adattamenti li jehtieġ li jsiru fil-baġit għall-2015, u fil-proposta tal-abbozz tal-baġit għall-2016.

L-iskop tal-Abbozz ta' Baġit Emendatorju (ABE) Nru 7 għas-sena 2015 huwa li jiddahhlu l-bidliet meħtieġa għal miżuri immedjati fil-bqija tax-xhur tal-2015, billi tintuża kull possibbiltà għar-riallokazzjoni tal-appropriazzjonijiet f'dan l-istadju tas-sena, bla ma tiddgħajjef l-implimentazzjoni ta' programmi oħra ta' nfiq. Jinkludi dan li ġej:

- Tishih tal-assistenza ta' emerġenza pprovduta taht il-Fond għall-Azil, il-Migrazzjoni u l-Integrazzjoni (l-AMIF) u taht il-Fond għas-Sigurtà Interna (l-ISF), għal ammont totali ta' EUR 100 miljun f'approprjazzjonijiet ta' impenn;
- Żieda fin-numru ta' pożizzjonijiet fit-tabella tal-persunal għall-FRONTEx (+ 60 pożizzjoni), għall-EASO (+ 30 pożizzjoni) u għall-EUROPOL (+ 30) sabiex tiżdied il-kapaċità tagħhom fil-post. It-tishih marbut fin-nefqa fuq is-salarji jammonta għal EUR 1,3 miljun f'approprjazzjonijiet ta' impenn u ta' pagament għat-tliet aġenzji f'daqqa;
- Finanzjament addizzjonali għall-Istrument Ewropew ta' Viċinat (EUR 300 miljun f'approprjazzjonijiet ta' impenn), sabiex il-Fond Fiducjarju Reġjonali tal-UE b'reazzjoni għall-kriżi Sirjana (il-"Fond Madad") ikun jista' jilhaq EUR 500 miljun.
- Żieda fl-appropriazzjonijiet ta' pagament għall-Għajnuna Umanitarja ta' EUR 55,7 miljun permezz tar-riallokazzjoni. Se ssir talba separata għat-trasferiment ta' approprjazzjonijiet ta' impenn mir-Rizerva ta' Għajnuna f'Emerġenza (l-EAR) għall-Għajnuna Umanitarja, sabiex jintlaħqu EUR 200 miljun f'għajnuna umanitarja għar-refuġjati fil-bżonn.

It-tishih mitlub għall-Fond għall-Azil, il-Migrazzjoni u l-Integrazzjoni (l-AMIF), għall-Fond għas-Sigurtà Interna (l-ISF), u għall-Għajnuna Umanitarja f'dan l-ABE 7/2015 huwa parzjalment ikkumpensat mir-riallokazzjoni ta' EUR 70,5 miljun f'approprjazzjonijiet ta' impenn u EUR 57,0 miljun f'approprjazzjonijiet ta' pagament disponibbli bħalissa fil-baġit tal-2015: b'mod partikolari mill-Fond ta' Solidarjetà tal-UE (EUR 33,7 miljun f'approprjazzjonijiet ta' impenn u ta' pagament); minn diversi linji baġitarji fl-intestatura 2 (EUR 24,8 miljun f'approprjazzjonijiet ta' impenn u EUR 19,8 miljun f'approprjazzjonijiet ta' pagament); u EUR 12,0 miljun f'approprjazzjonijiet ta' impenn u EUR 3,5 miljun f'approprjazzjonijiet mill-programm għall-Ikel u għall-Għalf.

Apparti r-riallokazzjoni, it-tishih fl-appropriazzjonijiet ta' impenn għandu jinkiseb billi jintużaw il-margniet eżistenti soġġetti għal-limiti massimi għall-infiq tal-intestatura 3 (is-Sigurtà u ċ-Ċittadinanza, għal-ammont shih disponibbli ta' EUR 23,2 miljun) u tal-intestatura 4 (Ewropa Globali, għal ammont ta' EUR 300 miljun), u anki billi jiġi mmobilizzat l-Istrument ta' Flessibbiltà għal ammont ta' EUR 66,1 miljun sabiex il-miżuri ta' emerġenza taht l-AMIF fl-intestatura 3 ikunu ffinanzjati. B'mod parallel ma' dan l-ABE, qieghda tiġi pprezentata proposta sabiex l-Istrument ta' Flessibbiltà jiġi mmobilizzat.

Globalment, il-miżuri addizzjonali proposti f'dan l-abbozz ta' baġit emendatorju jwasslu għal żieda netta ta' EUR 330,7 miljun fil-livell ta' approprjazzjonijiet ta' impenn fil-baġit tal-2015. Il-livell ta' approprjazzjonijiet ta' pagament fl-2015 jibqa' l-istess, billi parti kbira mill-pagamenti se ssir fl-2016.

Il-htigijiet addizzjonali li jissemew fil-*Komunikazzjoni dwar il-ġestjoni tal-kriżi tar-refuġjati*, meta mqabbla mal-proposta tal-Kummissjoni tal-abbozz tal-baġit (AB) għall-2016, se jkunu inklużi f'ittra

⁹ COM(2015) 490, 23.9.2015.

emendatorja għall-abbozz tal-baġit għall-2016, li se jkun ipprezentat f'nofs Ottubru. Din l-ittra emendatorja se tkun tinkludi wkoll stimuli agġornati għan-nefqa agrikola.

2. IL-ĠESTJONI TAL-KRIŻI TAR-REFUĠJATI SKONT L-AĠENDA EWROPEA DWAR IL-MIGRAZZJONI

Din it-taqsimha tfakkar il-miżuri addizzjonali proposti sa issa fil-qasam tal-migrazzjoni, b'mod partikolari permezz tal-baġit emendatorju 5/2015¹⁰, u t-tiżiħ ulterjuri li għad hemm bżonn din is-sena permezz ta' dan l-abbozz ta' baġit emendatorju u l-proposta li tiġi miegħu sabiex l-Istrument ta' Flessibbiltà jiġi mmobilizzat.

2.1 Intestatura 3: Is-Sigurtà u ċ-Ċittadinanza

2.1.1. Miżuri proposti fl-ABE 5/2015

Fit-13 ta' Mejju, il-Kummissjoni adottat l-Aġenda Ewropea dwar il-Migrazzjoni¹¹, li kienet akkumpanjata mill-abbozz ta' baġit emendatorju 5/2015. L-adozzjoni finali tal-baġit emendatorju fis-7 ta' Lulju ppermettiet li:

- Jiġu triplikati l-operazzjonijiet tal-FRONTEX fil-Mediterran (Triton u Poseidon, EUR 26 miljun);
- Tiġi rdoppjata l-assistenza ta' emerġenza pprovduta lill-Istati Membri l-aktar milquta taht il-Fond għall-Ażil, il-Migrazzjoni u l-Integrazzjoni (l-AMIF, EUR 25 miljun) u taht il-Fond għas-Sigurtà Interna (l-ISF, EUR 5 miljun);
- Tiġi implimentata skema ta' risistemazzjoni fl-UE kollha (EUR 25 miljun);
- Jissahħu l-programmi reġjonali għall-iżvilupp u għall-protezzjoni għall-Afrika ta' Fuq u għall-Qarn tal-Afrika (EUR 7 miljun); kif ukoll li
- Jissahħu l-għadd ta' pożizzjonijiet u l-infiq relatat għall-persunal tat-tliet aġenziji tal-UE l-aktar ikkonċernati (16-il pożizzjoni għall-FRONTEX, 4 għall-EASO u 3 għall-EUROPOL).

2.1.2. Tiżiħ ulterjuri propost fl-ABE 7/2015

Il-miżuri ta' emerġenza

Jehtieg minnufih li jkun hemm tiżiħ sinifikanti ulterjuri tal-assistenza ta' emerġenza skont l-AMIF (EUR 80 miljun) u skont l-ISF (EUR 20 miljun) sabiex ikunu appoġġati l-Istati Membri l-aktar milquta dan l-aħħar u sabiex tkun appoġġata l-implimentazzjoni tal-approċċ tal-*hotspots*. L-ammont addizzjonali ta' EUR 100 miljun iservi primarjament għal:

- Talbiet għal laqgħat li bħalissa qegħdin jiġu riċevuti mill-Ġermanja, mill-Greċja, mill-Kroazja u mill-Awstrija u talbiet ulterjuri li mistennija jaslu sa tmiem din is-sena minn Stati Membri oħra li dan l-aħħar intlaqtu mill-influss, b'mod partikolari mill-Greċja, mill-Ungerija, u mill-Bulgarija;
- Jagħti lok għal approċċ koordinat mill-Kummissjoni flimkien mal-Istati Membri inkluż mal-Italja u mal-Greċja sabiex jiżviluppaw talbiet strutturati ta' emerġenza biex jindirizzaw l-implimentazzjoni tat-timijiet ta' appoġġ għall-migranti u tal-iskemi ta' rilokazzjoni, u anki sabiex jaffaċċaw l-influss ma jaqta' xejn u dejjem jikber ta' migranti.

L-aġenziji

L-aġenziji tal-UE li joperaw f'oqsma marbuta mal-migrazzjoni jridu jzidu l-kapaċitajiet tagħhom billi issa qegħdin jintalbu jkunu hafna aktar attivi fil-post milli kien maħsub originarjament. Għaldaqstant,

¹⁰ COM(2015) 241, 13.5.2015.

¹¹ COM(2015) 240, 13.5.2015.

il-Kummissjoni tipproponi li jiżdedu aktar ir-riżorsi umani tat-tliet aġenziji ewlenin tal-UE permezz ta' żieda għat-tlieta f'daqqa ta' 120 pożizzjoni addizzjonali fit-tabella tal-persunal, kif ġej:

- **IL-FRONTEx:** Sittin pożizzjoni sabiex l-aġenzija tkun tista' taffronta ż-żieda fl-attivitajiet operazzjonali u taffronta wkoll il-kooperazzjoni ma' aġenziji oħra tal-UE fir-rigward tal-ostakolar ta' networks tat-traffikar u skjerar ta' uffiċjali addizzjonali ta' kollegament f'pajjiżi terzi. Dan jinkludi:
 - Kemm it-tishih ta' operazzjonijiet kongunti ta' ritorn u ta' kwistjonijiet relatati mar-ritorn, kif ukoll l-iskjerar ta' uffiċjali ta' koordinament fil-gruppi ta' appoġġ għall-ġestjoni tal-migrazzjoni fiż-żoni *hotspot*;
 - Iż-żieda tal-kapaċità ta' analiżi tar-riskju fil-post (analiżi operattiva, ġestjoni u għoti ta' informazzjoni, koordinazzjoni tal-*hotspots*) u f'pajjiżi terzi min-naħa tal-aġenzija.
 - Iż-żieda tal-kapaċità tagħha li ssostni u ttejjeb in-networks ta' komunikazzjoni fil-kuntast tal-EUROSUR, inkluża l-koordinazzjoni tal-għodod komuni ta' sorveljanza;
 - L-iskjerar ta' uffiċjali ta' kollegament f'pajjiżi terzi fil-Viċinat Ewropew.
- **L-EASO:** Tletin pożizzjoni sabiex l-iskjerar tat-timijiet addizzjonali tal-EASO għall-ipproċessar kongunt ta' applikazzjonijiet għall-ażil fl-Istati Membri l-aktar skoperti, ikun aktar b'saħtu. Dan jinkludi:
 - Appoġġ fl-ipproċessar kongunt tal-applikazzjonijiet għall-ażil fl-Italja u fil-Greċja fiż-żoni ta' *hotspots* għar-reġistrazzjoni, għall-identifikazzjoni, għat-tehid ta' marki tas-swaba' u għat-tnejn ta' każijiet ta' fajls li jirrigwardaw applikazzjonijiet għall-ażil;
 - Koordinament u appoġġ tal-miżuri ta' emerġenza għar-rilokazzjoni ta' 160 000 ruħ (jiġifieri, l-identifikazzjoni, il-verifika tal-vulnerabbiltà, u l-informazzjoni ta' qabel it-tluq);
 - Appoġġ għall-iskema ta' risistemazzjoni mifruxa madwar l-UE kollha (tagħxi bhala mekkaniżmu ta' koordinament (*clearing house*) u ttejjeb l-iskambju strutturali tal-informazzjoni);
 - Tagħxi bhala mekkaniżmu ta' koordinament għall-attivitajiet ta' informazzjoni dwar il-pajjiż ta' oriġini inklużi skambji ta' informazzjoni, żviluppi ulterjuri tar-rapporti dwar il-pajjiżi ta' oriġini u gwidi prattiċi.
- **L-EUROPOL:** Tletin pożizzjoni sabiex jissahħah aktar ir-rwol tagħha fl-implimentazzjoni tal-konkluzjonijiet tal-Kunsill Ewropew fir-rigward tal-ostakolar tan-networks ta' traffikar u wkoll sabiex jissahħu aktar l-isforzi biex jiġi identifikat il-kontenut tal-internet użat mit-traffikanti biex jiġbed migranti u rifuġjati, u biex issir talba għat-tnehhija tiegħu. Dan jinkludi:
 - Riżorsi għat-tishih u għall-espansjoni tar-rispons tal-UE li jservi bhala forcina għall-azzjoni tal-Kummissjoni fiż-żoni ta' *hotspots*. Fil-Greċja dan se jimplika l-użu ta' Tim ta' Appoġġ tal-UE għall-Investigazzjonijiet Mobbli (l-EMIST, EU Mobile Investigation Support Team) sabiex iwettaq investigazzjonijiet li jgħibu fix-xejn in-networks ta' traffikanti tal-migranti. Dan it-tim għdid ta' speċjalisti u analisti tal-Europol se jiġbor informazzjoni u se jaġixxi meta l-migranti jinżlu l-art fil-hames gzejjer Griegi li bhalissa huma milqutin, billi juża informazzjoni mid-diversi awtoritajiet amministrattivi fir-reġjun u minn investigazzjonijiet nazzjonali u internazzjonali wkoll;
 - It-twaqqif ta' Ċentru Ewropew dwar it-Traffikar tal-Migranti (l-EMSC, European Migrant Smuggling Centre) fl-Europol, li jservi ta' forcina għat-Timijiet ta' Appoġġ għall-Investigazzjonijiet Mobbli (l-EMIST). Iċ-Ċentru se jappoġġa lill-Istati Membri l-aktar esposti billi jipprovdni taħriġ lill-impjegati tal-EMIST, persunal, tagħmir u għarfien espert, u se jtejjeb il-kapaċitajiet ta' appoġġ regolari tal-Europol fir-rigward tal-analiżi, tal-laqgħat operattivi u tal-azzjoni kongunta. Apparti minn hekk, l-EMSC se

jipprovdi idea ġenerali tat-traffikar tal-migranti madwar l-UE kollha minn perspettiva ta' infurzar tal-liġi, billi jiżgura koordinament maċ-ċentri nazzjonali. Se jipprovdi wkoll għarfien espert dwar l-użu tan-netwerks soċjali mit-traffikanti tal-migranti u dwar l-investigazzjonijiet finanzjarji;

- L-interazzjoni bejn it-Timijiet ta' Appoġġ għall-Investigazzjonijiet Mobbli u ċ-Ċentru fl-Europol se ttejjeb l-għarfien operattiv u l-*intelligence* li jikkontribwixxu għall-azzjoni immedjata fil-post min-naħa tal-pulizija u tal-gwardji tal-fruntieri.

L-appropriazzjonijiet addizzjonali relatati għar-remunerazzjoni tal-impjegati l-ġodda (EUR 1,3 miljun) fit-tliet aġenziji f'daqqa ġew ikkalkulati abbażi ta' medja ta' preżenza ta' xahar fl-2015.

2.2 Intestatura 4: Ewropa Globali

Il-kunflitt fis-Sirja jinsab fil-ħames sena tiegħu, b'7,6 miljun ruħ li sfaw imċaqilqa internament, 12,2 miljun ruħ fi bżonn ta' assistenza umanitarja u 4 miljun refuġjat fil-pajjiżi ġirien. L-influss ta' refuġjati mis-Sirja hakem il-pajjiżi ġirien, speċjalment il-Libanu u l-Ġordan, billi poġġa l-infrastrutturi tagħhom taħt pressjoni u hedded l-istabbiltà prekarja tagħhom. Hekk kif il-ħtiġijiet fit-tul u umanitarji tar-refuġjati u tal-persuni mċaqilqa internament qegħdin jiżdiedu, l-ammont ta' finanzjament internazzjonali jinsab għaddej minn perjodu ta' tnaqqis. Minn Settembru 2015, huma koperti 40 % biss tal-appelli tan-NU għall-kriżi tar-refuġjati Sirjani, u dan iwassal għal anqas ikel u servizzi essenzjali oħra. Din is-sitwazzjoni, flimkien man-natura fit-tul tal-kunflitt u t-tama ta' ritorn lejn djarhom li bdiet tisfuma fix-xejn, wasslet lill-eluf ta' Sirjani biex jibdeu vjaġġ lejn l-Ewropa fi tftixxija li jistabbilixxu ruħhom fit-tul band'oħra. Sa issa, aktar minn 330 000 refuġjat Sirjan waslu fl-Ewropa u dan in-numru mistenni jkompli jikber sa tmiem l-2015.

Sabiex din is-sitwazzjoni drammatika tiġi indirizzata, il-Kummissjoni tipproponi li l-finanzjament tal-Istrument Ewropew ta' Vicinat (l-ENI) jiżdied b'EUR 300 miljun f'appropriazzjonijiet ta' impenn. L-appropriazzjonijiet addizzjonali għall-ENI se jagħtu lok għal zieda fil-*Fond Fiducjarju Reġjonali tal-UE b'reazzjoni għall-kriżi Sirjana* (il-"Fond Madad"). Il-Fond Fiducjarju Madad huwa strument flessibbli u effettiv biex jappoġġa r-refuġjati mis-Sirja. Il-fond se jappoġġa proġetti f'diversi oqsma inkluża l-infrastruttura bażika, bħall-ilma, id-drenaġġ, l-iġjene, il-ġestjoni tal-iskart, l-aċċess għas-servizzi, is-saħħa, l-edukazzjoni u l-appoġġ għall-għajxien. Il-proġetti se jkunu implimentati flimkien ma' shab differenti, bħall-aġenziji tan-NU, l-aġenziji mill-Istati Membri, l-awtoritajiet pubbliċi u l-NGOs. Wara li tqies iż-żmien involut sabiex isiru l-ewwel zborżamenti, l-appropriazzjonijiet ta' pagamenti relatati se jintalbu f'ittra emendatorja għall-abbozz ta' baġit tal-2016.

Minbarra t-tishih propost tal-ENI, u f'konformità mal-Komunikazzjoni tal-Kummissjoni tat-23 ta' Settembru, il-Kummissjoni tipproponi li fl-2015 xorta jintużaw EUR 200 miljun għall-Għajnuna Umanitarja biex ikopru l-aktar ħtiġijiet umanitarji urġenti tal-persuni li sfaw imċaqilqa biex jaħarbu l-kunflitt fir-reġjun. Għal dan l-għan, il-Kummissjoni qiegħda titlob b'mod separat, trasferiment (DEC 32/2015) ta' EUR 175 miljun (impenji) mir-Riżerva ta' Għajnuna f'Emerġenza. Dan it-trasferiment, flimkien ma' EUR 10 miljun (impenji) mir-riżerva operattiva għall-Għajnuna Umanitarja, u l-aħħar trasferiment ta' EUR 15-il miljun mir-Riżerva ta' Għajnuna f'Emerġenza (DEC 28/2015) jammontaw għal EUR 200 miljun addizzjonali f'appropriazzjonijiet ta' impenn disponibbli għall-Għajnuna Umanitarja. Fl-2015, EUR 70 miljun għandhom jitqiegħdu għad-disponibbiltà tal-Għajnuna Umanitarja bis-saħħa ta' EUR 55,7 miljun f'riallokazzjonijiet mir-riżervi u mil-linji baġitarji mhux differenzjati proposti f'dan l-ABE (ara taqsima 3 aktar 'l isfel), bil-bilanċ (EUR 14,3 miljun) inkluż fit-talba separata ta' trasferiment mir-Riżerva ta' Għajnuna f'Emerġenza. L-appropriazzjonijiet ta' pagamenti ta' EUR 70 miljun se jkopru l-prefinanzjament ta' 40 % li għandu jkun zborżat lill-aġenziji shab fl-2015, filwaqt li l-kumpliment jithallas fl-2016.

3. FINANZJAMENT PROPOST FL-2015

Din it-Taqsima tistabbilixxi kif il-miżuri ulterjuri għall-2015 deskritti aktar 'il fuq huma proposti li jkunu ffinanzjati permezz ta' taħlita ta' riallokazzjonijiet, ta' uzu tal-margnijiet eżistenti taħt l-intestaturi 3 u 4 u tal-mobilizzazzjoni tal-Istrument ta' Flessibbiltà.

3.1 Intestatura 3: Is-Sigurtà u ċ-Cittadinanza

Globalment, it-tishih kollu f'approprjazzjonijiet ta' impenn għall-finanzjament tal-miżuri deskritti aktar 'il fuq jammonta għal EUR 101,3 miljun, li minnhom EUR 100 miljun għall-assistenza ta' emerġenza u EUR 1,3 miljun għall-persunal addizzjonali tat-tliet aġenziji. L-approprjazzjonijiet ta' pagament huma mitluba sabiex ikopru l-persunal addizzjonali fit-tliet aġenziji biss, filwaqt li l-approprjazzjonijiet ta' pagament li jikkorrispondu għall-azzjonijiet addizzjonali taħt l-AMIF u l-ISF se jintalbu f'ittra emendatorja għall-abbozz ta' baġit għall-2016.

It-tabella ta' hawn taħt turi t-tqassim tat-tishih mitlub f'approprjazzjonijiet ta' impenn u ta' pagament f'hames linji baġitarji taħt l-intestatura 3:

Il-linja baġitarja	L-isem	Approprjazzjonijiet ta' impenn	Approprjazzjonijiet ta' pagament
18 02 01 01	Is-sostenn tal-ġestjoni tal-fruntieri u politika komuni tal-viżi biex jiġi ffaċilitat l-ivvjaġġar leġittimu	20 000 000	-
18 02 03	L-Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni (il-FRONTEx)	650 000	650 000
18 02 04	L-Uffiċċju Ewropew tal-Pulizija (l-EUROPOL)	325 000	325 000
18 03 01 01	It-tishih u l-iżvilupp tas-Sistema Ewropea Komuni tal-Azil u t-titjib tas-solidarjetà u l-kondiviżjoni tar-responsabilità bejn l-Istati Membri	80 000 000	-
18 03 02	L-Uffiċċju Ewropew ta' Appoġġ fil-qasam tal-Azil (l-EASO)	325 000	325 000
It-total		101 300 000	1 300 000

L-anness baġitarju jistabbilixxi r-rendikont skont il-gruppi ta' funzjoni u l-grad tal-pożizzjonijiet addizzjonali fit-tabelli tal-persunal tat-tliet aġenzija kkonċernati.

3.2 Intestatura 4: Ewropa Globali

It-tabella ta' hawn taħt turi t-tqassim tat-tishih f'approprjazzjonijiet ta' impenn u ta' pagament taħt l-intestatura 3 li huwa mitlub f'dan l-ABE:

Il-linja baġitarja	L-isem	Approprjazzjonijiet ta' impenn	Approprjazzjonijiet ta' pagament
21 03 01 03	Il-pajjiżi Mediterranji — Holqien ta' fiduċja, sigurtà u l-prevenzjoni u s-soluzzjoni ta' konflitti	300 000 000	-
23 02 01	Konsenja ta' għajnuna umanitarja u għajnuna alimentari rapidi, effikaċi u bżonnjużi	-	55 736 000
It-total		300 000 000	55 736 000

3.3 Riallokazzjoni, uzu tal-margnijiet u mobilizzazzjoni tal-Istrument ta' Flessibbiltà

Il-Kummissjoni fliet bir-reqqa l-possibilitajiet ta' riallokazzjoni ta' approprjazzjonijiet fi hdan il-baġit tal-2015, kemm għall-impenji kif ukoll għall-pagamenti, u identifikat ir-rizorsi segwenti għar-riallokazzjoni:

3.3.1. Il-Fond Agrikolu Ewropew għall-Iżvilupp Rurali (il-FAEŻR) u l-Fond Agrikolu Ewropew ta' Garanzija (il-FAEG)

Ma giet ipprezentata ebda applikazzjoni relatata mal-FAEŻR għal Assistenza Multiregjonali (l-MRA, Multi-regional Assistance) fl-ambitu tal-Pjattaforma ta' Assistenza Teknika (it-TAP, Technical Assistance Platform) fis-sejha għall-applikazzjonijiet li għalqet fil-31 ta' Lulju 2015. Barra minn

hekk, l-appropriazzjonijiet ta' impenn meħtieġa għall-*Helpdesk* tal-Evalwazzjoni skont in-Netwerk Ewropew għall-Iżvilupp Rurali (I-ENRD), huma anqas milli ppjanat originarjament.

Għall-FAEG, għadd ta' missjonijiet ta' awditjar previsti inizjalment għall-2015 ġew skedati mill-ġdid u l-għadd ta' azzjonijiet implimentati fl-ambitu tal-pjan għall-komunikazzjoni esterna kien anqas milli ppjanat.

Għaldaqstant, huma proposti EUR 7,4 miljun f'appropriazzjonijiet ta' impenn u EUR 0,9 miljun f'appropriazzjonijiet ta' pagament għar-riallokazzjoni.

Il-linja baġitarja	L-isem	Appropriazzjonijiet ta' impenn	Appropriazzjonijiet ta' pagament
05 04 60 02	Assistenza teknika operazzjonali (il-FAEŻR)	-6 500 000	
05 08 06	It-tishih tas-sensibilizzazzjoni pubblika dwar il-politika agrikola komuni	-100 000	-100 000
05 08 09	Il-Fond Agrikolu Ewropew ta' Garanzija (I-EAGF) — Assistenza Teknika operazzjonali	-800 000	-800 000
It-total		-7 400 000	-900 000

3.3.2. Il-Fond Ewropew għall-Affarijiet Marittimi u s-Sajd (il-FEMS)

L-adozzjoni tardiva tal-bażi ġuridika ttardjat l-implimentazzjoni tan-nefqa operazzjonali tal-FEMS taħt ġestjoni diretta.

Id-dewmien u l-estensjonijiet tad-durata għal għadd ta' azzjonijiet, inklużi l-holqien ta' Kunsilli Konsultattivi, l-iffirmar ta' kuntratti u ta' organizzar ta' konferenzi u avvenimenti, ifissru li EUR 1,7 miljun f'appropriazzjonijiet ta' impenn jistgħu jinharġu għal linji baġitarji li jikkoncernaw in-nefqa differenzjata taħt ġestjoni diretta.

Għall-istess raġunijiet, il-baġit għan-nefqa amministrattiva u ta' appoġġ (il-partita baġitarja 11 01 04 01) u l-kontribuzzjoni għall-aġenzija eżekuttiva għall-Intrapriżi Żgħar u ta' Daqs Medju (il-partita baġitarja 11 01 06 01) jista' jitnaqqas. Iż-żewġ linji baġitarji jikkoncernaw nefqa mhux differenzjata, u l-EUR 0,3 miljun li jikkorrispondu magħhom se jsiru disponibbli f'appropriazzjonijiet ta' impenn u ta' pagament.

Il-linja baġitarja	L-isem	Appropriazzjonijiet ta' impenn	Appropriazzjonijiet ta' pagament
11 01 04 01	In-nefqa ta' sostenn għall-affarijiet marittimi u s-sajd — Assistenza amministrattiva u teknika nonoperazzjonali	-207 000	-207 000
11 01 06 01	Aġenzija Eżekuttiva għall-Intrapriżi Żgħar u ta' Daqs Medju – Kontribuzzjoni mill-Fond Ewropew għall-Affarijiet Marittimi u s-Sajd (il-FEMS)	-92 000	-92 000
11 06 61	It-trawwim tal-iżvilupp u l-implimentazzjoni tal-Politika Marittima Integrata tal-Unjoni	-200 000	
11 06 62 01	Konsulenza u għarfien tax-xjenza	-630 000	
11 06 62 04	Governanza u komunikazzjoni	-482 000	
11 06 62 05	Għarfien tas-swieq	-399 000	
It-total		-2 010 000	-299 000

3.3.3. Ftehimiet ta' Shubija dwar is-Sajd Sostenibbli

Wara analiżi bir-reqqa tal-istatus tan-negożjati marbutin mal-Ftehimiet ta' Shubija dwar is-Sajd Sostenibbli u l-evalwazzjoni tad-dati possibbli tad-dħul fis-seħħ, EUR 13,7 miljun f'appropriazzjonijiet ta' impenn u EUR 18,6 miljun f'appropriazzjonijiet ta' pagament jistgħu jinharġu mir-riżerva u huma disponibbli għar-riallokazzjoni.

Barra minn hekk, it-tariffi mitluba minn xi organizzazzjonijiet internazzjonali kienu anqas minn kemm kien stmat originarjament, u b'hekk EUR 1,7 miljun f'appropriazzjonijiet ta' impenn ġew illiberati mill-artikolu baġitarju 11 03 02.

Il-linja baġitarja	L-isem	Approprjazzjonijiet ta' impenn	Approprjazzjonijiet ta' pagament
11 03 02	Il-promozzjoni ta' żvilupp sostenibbli tal-ġestjoni tas-sajd u tal-governanza marittima f'konformità mal-oġġettivi tal-PKS (il-kontribuzzjonijiet obbligatorji għall-korpi internazzjonali)	-1 720 000	
40 02 41	Ir-riżerva għal Ftehimiet ta' Shubija dwar is-Sajd Sostenibbli	-13 711 765	-18 611 765
It-total		-15 431 765	-18 611 765

3.3.4. Is-sikurezza tal-Ikel u tal-Għalf, is-Saħħa u l-Benesseri tal-Animali, u s-Saħħa tal-Pjanti

Ammont ta' EUR 2,4 miljun f'approprjazzjonijiet ta' pagament jistgħu jsiru disponibbli mill-artikolu baġitarju 17 04 02 L-iżgurar tad-detezzjoni propizja ta' organiżmi ta' ħsara għall-pjanti u l-eradikazzjoni tagħhom. Dan minħabba li t-talbiet mill-Istati Membri fir-rigward tal-miżuri għall-prevenzjoni tad-danni kkawżati mill-batterju *Xylella Fastidiosa* kienu anqas milli previsti.

Barra minn hekk, EUR 9,6 miljun f'approprjazzjonijiet ta' impenn u EUR 3,5 miljun f'approprjazzjonijiet ta' pagament jistgħu jitqiegħdu għad-disponibbiltà mill-artikolu baġitarju 17 04 04 Fond għal miżuri ta' emerġenza marbuta mas-saħħa tal-animali u tal-pjanti. Dan il-Fond ikopri l-kontribuzzjoni tal-Unjoni li tippermetti l-eradikazzjoni rapida ta' mard infettiv serju tal-animali u l-għieda kontra l-pesti u l-mard tal-pjanti. Minħabba s-sitwazzjoni tajba tas-saħħa tal-animali u tal-pjanti matul l-2015, it-talbiet tal-Istati Membri kienu anqas milli kien stmat oriġinarjament.

Il-linja baġitarja	L-isem	Approprjazzjonijiet ta' impenn	Approprjazzjonijiet ta' pagament
17 04 02	L-iżgurar tad-detezzjoni propizja ta' organiżmi ta' ħsara għall-pjanti u l-eradikazzjoni tagħhom	-2 400 000	-
17 04 04	Fond għal miżuri ta' emerġenza marbuta mas-saħħa tal-animali u tal-pjanti	-9 600 000	-3 500 000
It-total		-12 000 000	-3 500 000

3.3.5. Fond ta' Solidarjetà tal-Unjoni Ewropea

Ma hemm ebda applikazzjoni pendenti għall-Fond ta' Solidarjetà tal-UE (il-FSUE). Abbażi tal-informazzjoni attwali dwar id-diżastri naturali u minħabba ż-żmien li jieħu l-ipproċessar ta' xi applikazzjonijiet mhux mistennija li għad iridu jaslu fl-2015, il-kumpliment tal-bilanċ ta' EUR 33,7 miljun f'approprjazzjonijiet ta' impenn u ta' pagament tal-avvanzi tal-FSUE għall-2015 jista' jitqiegħed għad-disponibbiltà tar-riallokazzjoni.

Il-linja baġitarja	L-isem	Approprjazzjonijiet ta' impenn	Approprjazzjonijiet ta' pagament
13 06 01	Għajjnuna għall-Istati Membri fil-każ ta' diżastri naturali kbir b'riperkussjonijiet serji fuq il-kundizzjonijiet tal-għajxien, tal-ambjent naturali jew tal-ekonomija	-33 725 235	-33 725 235
It-total		-33 725 235	-33 725 235

Il-Kummissjoni, wara li qieset ir-riallokazzjonijiet u t-tishih meħtieġ li jissemmew aktar 'il fuq, tipproponi li jiġi mmobilizzat l-Istrument ta' Flessibbiltà għal ammont ta' EUR 66,1 miljun fl-intestatura 3 (is-Sigurtà u ċ-Ċittadinanza), wara li jkun gie eżawrit il-marġni disponibbli (EUR 23,2 miljun), sabiex jiffinanzja l-miżuri ta' emerġenza taħt l-AMIF u l-ISF. Il-mobilizzazzjoni tal-Istrument ta' Flessibbiltà hija proposta f'att separat.

Il-marġni disponibbli taħt il-limitu massimu għall-infiq tal-intestatura 4 (Ewropa Globali) huwa biżżejjed biex ikopri l-approprjazzjonijiet addizzjonali ta' impenn għall-Istrument Ewropew ta' Viċinat.

4. TABELLA LI TIĠBOR FIL-QOSOR SKONT L-INTESTATURA TAL-QFP

Intestatura	Baġit 2015 (inkl. BA 1 sa 5 & ABE 6/2015)		Abbozz ta' Baġit Emendatorju Nru 7/2015		Baġit 2015 (inkl. BA 1 sa 5, ABE 6 & 7/2015)	
	AI	AP	AI	AP	AI	AP
1. It-<i>tkabbir</i> intelliġenti u inkluziv	77 954 679 684	66 853 308 910			77 954 679 684	66 853 308 910
<i>Li minnhom taht l-Istrument ta' Flessibbiltà</i>	83 285 595				83 285 595	
<i>Il-limitu massimu</i>	77 986 000 000				77 986 000 000	
<i>Il-marġni</i>	114 605 911				114 605 911	
1a <i>Il-kompetittività ghat-<i>tkabbir</i> u l-impjiegi</i>	17 551 688 425	15 728 578 894			17 551 688 425	15 728 578 894
<i>Il-limitu massimu</i>	17 666 000 000				17 666 000 000	
<i>Il-marġni</i>	114 311 575				114 311 575	
1b <i>Il-koeżjoni ekonomika, soċjali u territorjali</i>	60 402 991 259	51 124 730 016			60 402 991 259	51 124 730 016
<i>Li minnhom taht l-Istrument ta' Flessibbiltà</i>	83 285 595				83 285 595	
<i>Il-limitu massimu</i>	60 320 000 000				60 320 000 000	
<i>Il-marġni</i>	294 336				294 336	
2. It-<i>tkabbir</i> sostenibbli: riżorsi naturali	63 901 960 185	55 998 594 804	- 24 841 765	- 19 810 765	63 877 118 420	55 978 784 039
<i>Il-limitu massimu</i>	64 692 000 000				64 692 000 000	
<i>Il-marġni</i>	790 039 815				814 881 580	
Li minnhom: Fond Agrikolu Ewropew ta' Garanzija (il-FAEG) — Infiq relatat mas-suq u pagamenti diretti	43 455 780 762	43 447 624 585			43 455 780 762	43 447 624 585
<i>Is-sottolimitu</i>	44 313 000 000				44 313 000 000	
<i>Trasferiment nett bejn il-FAEG u l-FAEZR</i>	123 215 000				123 215 000	
<i>Il-marġni</i>	734 004 238				734 004 238	
3. Is-Sigurtà u ċ-<i>ċittadinanza</i>	2 432 848 847	1 929 165 795	89 300 000	- 2 200 000	2 522 148 847	1 926 965 795
<i>Li minnhom taht l-Istrument ta' Flessibbiltà</i>			66 148 847		66 148 847	
<i>Il-limitu massimu</i>	2 456 000 000				2 456 000 000	
<i>Il-marġni</i>	23 151 153					
4. Ewropa Globali	8 410 899 029	7 422 489 907	300 000 000	55 736 000	8 710 899 029	7 478 225 907
<i>Il-limitu massimu</i>	8 749 000 000				8 749 000 000	
<i>Il-marġni</i>	338 100 971				38 100 971	
5. Amministrazzjoni	8 660 469 063	8 658 756 179			8 660 469 063	8 658 756 179
<i>Il-limitu massimu</i>	9 076 000 000				9 076 000 000	
<i>Il-marġni</i>	415 530 937				415 530 937	
Li minnhom: Nefqa amministrattiva tal-istituzzjonijiet	6 941 188 663	6 939 475 779			6 941 188 663	6 939 475 779
<i>Is-sottolimitu</i>	7 056 000 000				7 056 000 000	
<i>Il-marġni</i>	114 811 337				114 811 337	
6. Kumpens						
<i>Il-limitu massimu</i>						
<i>Il-marġni</i>						
It-total	161 360 856 808	140 862 315 595	364 458 235	33 725 235	161 725 315 043	140 896 040 830
<i>Li minnhom taht l-Istrument ta' Flessibbiltà</i>	83 285 595	11 315 595	66 148 847		149 434 442	11 315 595
<i>Il-limitu massimu</i>	162 959 000 000	142 007 000 000			162 959 000 000	142 007 000 000
<i>Il-marġni</i>	1 681 428 787	1 156 000 000			1 383 119 399	1 122 274 765
Strumenti speċjali ohra	581 870 850	418 230 818	- 33 725 235	- 33 725 235	548 145 615	384 505 583
It-Total Kumplessiv	161 942 727 658	141 280 546 413	330 733 000		162 273 460 658	141 280 546 413